



Dokument ta' sessjoni

B10-0028/2024 }
B10-0031/2024 }
B10-0033/2024 }
B10-0036/2024 }
B10-0039/2024 }

RC1

18.9.2024

MOZZJONI GĦAL RIŻOLUZZJONI KONGUNTA

imressqa skont l-Artikolu 136(2) u (4) tar-Regoli ta' Proċedura

li tissostitwixxi l-mozzjonijiet għal riżoluzzjoni li ġejjin:

B10-0028/2024 (Verts/ALE)

B10-0031/2024 (S&D)

B10-0033/2024 (Renew)

B10-0036/2024 (PPE)

B10-0039/2024 (ECR)

dwar l-appoġġ finanzjarju u militari kontinwu lill-Ukrajna mill-Istati Membri tal-UE

(2024/2799(RSP))

Michael Gahler, Andrzej Halicki, Sebastião Bugalho, David McAllister, Siegfried Mureşan, Željana Zovko, Andrius Kubilius, Pekka Toveri, Rasa Juknevičienė, Isabel Wiseler-Lima, Antonio López-Istúriz White, Nicolás Pascual De La Parte, Mika Aaltola, Wouter Beke, Gheorghe Falcă, Niclas Herbst, Sandra Kalniete, Marcin Kierwiński, Łukasz Kohut, Ondřej Kolář, Vangelis Meimarakis, Danuše Nerudová, Ana Miguel Pedro, Hélder Sousa Silva, Davor Ivo Stier, Michał Szczerba, Alice Teodorescu

RC\1306810MT.docx

PE762.612v01-00 }

PE762.615v01-00 }

PE762.617v01-00 }

PE762.620v01-00 }

PE762.623v01-00 } RC1

Måwe, Ingeborg Ter Laak, Riho Terras, Matej Tonin, Inese Vaidere
f' isem il-Grupp PPE

Yannis Maniatis, Sven Mikser
f' isem il-Grupp S&D

**Aurelijus Veryga, Adam Bielan, Mariusz Kamiński, Tobiasz Bocheński,
Roberts Zīle, Michał Dworczyk, Veronika Vrecionová, Jadwiga
Wiśniewska, Ondřej Krutílek, Reinis Požņaks, Rihards Kols, Sebastian
Tynkkynen, Małgorzata Gosiewska, Assita Kanko**
f' isem il-Grupp ECR

**Helmut Brandstätter, Petras Auštrevičius, Dan Barna, Benoit Cassart,
Olivier Chastel, Bart Groothuis, Karin Karlsbro, Ľubica Karvašová, Ilhan
Kyuchyuk, Nathalie Loiseau, Urmas Paet, Eugen Tomac, Hilde Vautmans,
Lucia Yar, Dainius Žalimas**
f' isem il-Grupp Renew

Sergey Lagodinsky, Markéta Gregorová
f' isem il-Grupp Verts/ALE

**Hanna Gedin, Jonas Sjöstedt, Li Andersson, Jussi Saramo, Merja
Kyllönen, Per Clausen**

Riżoluzzjoni tal-Parlament Ewropew dwar l-appoġġ finanzjarju u militari kontinwu lill-Ukrajna mill-Istati Membri tal-UE (2024/2799(RSP))

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar l-Ukrajna u r-Russja mill-1 ta' Marzu 2022 'l hawn, b'mod partikolari dik tas-17 ta' Lulju 2024 dwar il-htieġa tal-appoġġ kontinwu tal-UE għall-Ukrajna¹,
 - wara li kkunsidra l-Karta tan-Nazzjonijiet Uniti, il-Konvenzjonijiet ta' The Hague, il-Konvenzjonijiet ta' Ġinevra u l-protokoll addizzjonali tagħhom, u l-Istatut ta' Ruma tal-Qorti Kriminali Internazzjonali,
 - wara li kkunsidra r-rapport tal-14 ta' Frar 2024 tal-Bank Dinji, tal-Gvern tal-Ukrajna, tal-Kummissjoni Ewropea u tan-Nazzjonijiet Uniti bit-titolu "Ukraine - Third Rapid Damage and Needs Assessment (RDNA3) February 2022 – December 2023" (L-Ukrajna - It-Tielet Valutazzjoni Rapida tal-Ħsara u l-Ħtigijiet (RDNA3) Frar 2022 – Dicembru 2023),
 - wara li kkunsidra r-Regolament (UE) 2024/792 tal-Parlament Ewropew u tal-Kunsill tad-29 ta' Frar 2024 li jistabbilixxi l-Facilità għall-Ukrajna²,
 - wara li kkunsidra l-konkluzjonijiet tal-Kunsill Ewropew u d-Dikjarazzjoni Kongunta ta' Appoġġ għall-Ukrajna tat-12 ta' Lulju 2023,
 - wara li kkunsidra l-impenji kongunti ta' sigurtà bejn l-Unjoni Ewropea u l-Ukrajna tas-27 ta' Ġunju 2024,
 - wara li kkunsidra d-dikjarazzjoni tal-ministri għall-affarijiet barranin ta' Franza, tal-Ġermanja u tar-Renju Unit tal-10 ta' Settembru 2024 dwar it-trasferiment ta' missili ballistiċi mill-Iran lejn ir-Russja,
 - wara li kkunsidra l-Kunċett Strateġiku tan-NATO tal-2022,
 - wara li kkunsidra l-Artikolu 136(2) u (4) tar-Regoli ta' Proċedura tiegħu,
- A. billi r-Russja ilha mill-24 ta' Frar 2022 tmexxi gwerra ta' aggressjoni illegali, mhux provokata u ingustifikata kontra l-Ukrajna, b'kontinwazzjoni ta' aggressjonijiet preċedenti imwettqa mill-2014, inkluża l-annessjoni tal-Krimea u l-okkupazzjoni sussegwenti ta' partijiet mir-reġjuni ta' Donesk u ta' Luhansk, u qed tkompli tikser b'mod persistenti l-prinċipji tal-Karta tan-NU permezz tal-aggressjonijiet tagħha kontra s-sovranità, l-indipendenza u l-integrità territorjali tal-Ukrajna u tikser b'mod sfaċċat u gravi d-dritt umanitarju internazzjonali, kif stabbilit mill-Konvenzjonijiet ta' Ġinevra

¹ Testi adottati, P10_TA(2024)0003.

² ĠU L, 2024/792, 29.2.2024, ELI: <https://eur-lex.europa.eu/eli/reg/2024/792/oj?eliuri=eli%3Areg%3A2024%3A792%3Aoj&locale=mt>.

tal-1949;

- B. billi l-Assemblea Ġenerali tan-NU, fir-risoluzzjoni tagħha tat-2 ta' Marzu 2022, ikkwalifikat immedjatament il-gwerra Russa kontra l-Ukrajna bħala att ta' aggressjoni bi ksur tal-Artikolu 2(4) tal-Karta tan-NU, u, fir-risoluzzjoni tagħha tal-14 ta' Novembru 2022, irrikonoxxiet il-htieġa li l-Federazzjoni Russa tinzamm responsabbli għall-gwerra ta' aggressjoni tagħha u legalment u finanzjarjament responsabbli għall-atti illegali tagħha fuq livell internazzjonali, inkluż permezz ta' reparazzjonijiet għall-ħsarat u d-danni kkawżati;
- C. billi l-Qorti Kriminali Internazzjonali (QKI) ħarġet diversi mandati ta' arrest għal uffiċjali Russi responsabbli għad-delitti tal-gwerra billi dderieġu l-attakki fuq oġġetti ċivili, iddeportaw b'mod illegali l-popolazzjoni u ttrasferew b'mod illegali l-popolazzjoni minn żoni okkupati tal-Ukrajna lejn il-Federazzjoni Russa, għad-detriment tat-tfal Ukreni; billi f' Settembru 2024, il-Mongolja naqset milli teżegwixxi l-mandat ta' arrest tal-QKI kontra Vladimir Putin;
- D. billi l-Ukrajna u ċ-ċittadini tagħha wrew determinazzjoni soda fid-difiża b'suċċess ta' pajjiżhom, minkejja li dan swielhom għadd kbir ta' vittmi ċivili u militari; billi l-forzi tar-Russja qed ikomplu jwettqu attakki sistematiċi u indiskriminati kontra żoni residenzjali u infrastruttura ċivili fl-Ukrajna, li rriżultaw fil-mewt ta' eluf ta' ċivili Ukreni, id-deportazzjonijiet furzati u l-għajbien furzat, inkluż ta' tfal, flimkien mal-prigunerija illegali u t-tortura ta' ċittadini Ukreni, l-eżekuzzjoni ta' ċivili, suldati u prigunieri tal-gwerra, u atti ta' terroriżmu fil-pajjiż kollu, inkluż l-użu ta' vjolenza sesswali u stupru tal-massa bħala arma tal-gwerra; billi miljuni ta' Ukreni qed jibqgħu jigu spostati ġewwa u barra mill-Ukrajna, wara li ħarbu mill-aggressjoni tar-Russja;
- E. billi r-Russja ilha mill-24 ta' Awwissu 2024 twettaq l-aktar kampanja intensa tagħha s'issa ta' bombardament mill-ajru kontra l-Ukrajna, u varat għadd kbir ta' missili ballistiċi, glide bombs, droni u armi oħra kontra Kharkiv, Kiev, Poltava, Sumy, Odesa u Lviv, fejn attakk reċenti bid-droni u bil-missili qatel seba' persuni ċivili 70 km biss mill-fruntiera Pollakka; billi r-Russja effettivament għamlet ħsara jew qerdet sa 80 % tal-infrastruttura tal-enerġija tal-pajjiż, u dan jista' joħloq krizi umanitarja gravi fl-Ukrajna matul ix-xhur tax-xitwa li ġejjin; billi tali attakki sistematiċi jikkostitwixxu delitti tal-gwerra skont id-dritt internazzjonali;
- F. billi l-President Ukren, Volodymyr Zelenskyy, ħabbar li, fit-12 ta' Settembru 2024, missila Russa kienet laqtet bastiment tal-merkanzija li kien qed iġorr il-qamħ fil-Baħar l-Iswed fi triqtu lejn l-Eġittu u b'hekk is-sigurtà tal-ikel reġġet saret bersall; billi d-droni u l-missili Russi mmirati lejn l-Ukrajna qed jiksru dejjem aktar l-ispazju tal-ajru tal-UE u tan-NATO u b'hekk qed ipoġġu f'riskju li-ċittadini li jinsabu fir-reġjuni tal-Lvant tagħna;
- G. billi s-sitwazzjoni umanitarja fl-Ukrajna, speċjalment qrib il-kampijiet tal-battalji, saret aktar u aktar kritika; billi, skont in-NU, l-attakki Russi reċenti fuq l-infrastruttura ċivili kritika ħallew għexieren ta' eluf ta' Ukreni mingħajr servizzi essenzjali u aktar minn 14,6-il miljun persuna, madwar 40 % tal-popolazzjoni Ukrena, se jkollhom bżonn għajnuna umanitarja fl-2024; billi l-ostilitajiet intensifikati fl-oblast ta' Kharkiv f' Mejju

RC\1306810MT.docx

4/10

PE762.612v01-00 }

PE762.615v01-00 }

PE762.617v01-00 }

PE762.620v01-00 }

PE762.623v01-00 } RC1

kkawżaw ukoll l-akbar spostament fl-Ukrajna mill-2023 'il hawn; billi, minhabba nuqqas ta' finanzjament, in-NU tirrapporta li l-haddiema tal-għajnuna umanitarja bħalissa mhumiex kapaċi jissodisfaw bis-sħiħ il-ħtiġijiet kritiċi fil-pajjiż; billi, jekk il-kunflitt jittawwal, il-ħtiġijiet urġenti se jippersistu u jiggravaw fix-xhur li ġejjin; billi l-qerda tal-infrastruttura fl-Ukrajna qed ikollha konsegwenzi dizastrużi għas-saħħa tan-nisa, li spiss huma dawk li qed jagħmlu x-xogħol ta' infermiera, dak mediku u dak tal-indukrar;

- H. billi l-Ungerija harget digriet bi ksur tad-Direttiva dwar il-Protezzjoni Temporanja³, li jikkancella l-kenn iffinanzjat mill-Istat għar-rifugjati mill-Punent tal-Ukrajna, u ħalla lil hafna, il-maġġoranza tagħhom nisa u tfal, mingħajr dar;
- I. billi l-aħħar stima fil-Valutazzjoni Rapida tal-Hsara u l-Ħtiġijiet (RDNA3) kongunta maħruġa mill-Gvern tal-Ukrajna, mill-Grupp tal-Bank Dinji, mill-Kummissjoni u min-Nazzjonijiet Uniti hija li mill-31 ta' Diċembru 2023 il-kost totali tar-rikostruzzjoni u l-irkupru fl-Ukrajna se jammonta għal mill-anqas USD 486 biljun matul id-deċennju li jmiss, zieda mill-USD 411-il biljun stmat sena ilu;
- J. billi l-UE u l-Istati Membri tagħha s'issa taw aktar minn EUR 100 biljun f'assistenza finanzjarja, umanitarja, għar-rifugjati u militari lill-Ukrajna; billi l-UE pprovdiet aktar minn EUR 25 biljun f'appoġġ makrofinanzjarju lill-Ukrajna fl-2022 u fl-2023 u stabbiliet il-Faċilità għall-Ukrajna, strument finanzjarju ddedikat li se jippermettilha ttiprovdi lill-Ukrajna sa EUR 50 biljun f'appoġġ finanzjarju prevedibbli u flessibbli mill-2024 sal-2027; billi f'Lulju 2024, l-UE għamlet l-ewwel pagament regolari tagħha ta' madwar EUR 4,2 biljun fl-ambitu tal-Faċilità għall-Ukrajna stabbilita reċentement; billi dan il-pagament isegwi l-appoġġ tranzitorju u ta' prefinanzjament li jammonta għal EUR 12,2-il biljun minn meta giet stabbilita l-Faċilità f'Marzu 2024;
- K. billi r-Russja ziedet b'mod sostanzjali l-infiq u l-produzzjoni militari tagħha stess fl-2024; billi r-Russja qed tuża wkoll il-ħażna tal-munizzjon tal-Belarusja u qed tiddependi mill-appoġġ militari ta' għadd ta' pajjiżi, primarjament l-Iran u l-Korea ta' Fuq; billi hemm rapporti li jindikaw li ċ-Ċina qed ttiprovdi lir-Russja assistenza sostanzjali biex issaħħaħ il-kapaċitajiet militari tagħha, li jestendu lil hinn mit-teknoloġiji b'użu doppju; billi skont sorsi governattivi l-Iran reċentement baġhat vjeġġi ta' missili ballistiċi ta' medda qasira Fath-360 lejn ir-Russja; billi Franza, il-Ġermanja u r-Renju Unit habbru sett ġdid ta' sanzjonijiet kontra l-Iran;
- L. billi l-UE u l-Istati Membri tagħha, flimkien mas-sħab internazzjonali u l-alleati tan-NATO, qegħdin ikomplu jipprovdu appoġġ militari lill-Ukrajna sabiex jgħinuha teżerċita d-dritt legittimu tagħha li tiddefendi ruħha kontra l-aggressjoni Russa skont l-Artikolu 51 tal-Karta tan-NU; billi l-Missjoni ta' Assistenza Militari tal-Unjoni Ewropea b'appoġġ għall-Ukrajna (EUMAM Ukraine), s'issa harrġet madwar 60 000 membru tal-Forzi Armati Ukreni kemm f'taħriġ dwar l-armi kombinati kif ukoll f'taħriġ

³ Id-Direttiva tal-Kunsill 2001/55/KE tal-20 ta' Lulju 2001 dwar l-istandards minimi sabiex tingħata protezzjoni temporanja fl-eventwalità ta' influż bil-massa ta' persuni spostati u dwar il-miżuri li jippromwovu bilanċ fl-isforzi bejn l-Istati Membri meta jirċievu dawn il-persuni u li jgħorru l-konsegwenzi ta' dawn, ĠU L 212, 7.8.2001, p. 12, ELI: <http://data.europa.eu/eli/dir/2001/55/oj>.

speċjalizzat; billi n-NATO se tiżgura kontribuzzjoni finanzjarja annwali ta' EUR 40 biljun lill-Ukrajna;

- M. billi għad hemm livell baxx ta' għajjnuna militari kemm f'termini ta' kwalità u kemm ta' kwantità kif ukoll dewmien fil-konsenja attwali ta' armi u munizzjon lill-Ukrajna wara li jittiehdu d-deċiżjonijiet dwar il-konsenja; billi hafna Stati Membri mhumiex qed jissodisfaw il-wegħdiet tagħhom u xi kontributori ewlenin saħansitra habbru pjanijiet biex inaqqsu b'mod sinifikanti l-kontribut tagħhom għall-għajjnuna militari għall-Ukrajna fl-2025; billi l-UE ddecidiet li tuża l-profitti mhux mistennija minn assi ffrizati tal-Bank Ċentrali tar-Russja biex tappoġġja lill-Ukrajna, b'mod partikolari għal assistenza militari addizzjonali; billi ma gie stabbilit l-ebda qafas legali għall-qbid u r-ridistribuzzjoni effettivi tal-qligħ kapitali minn assi Russi ffrizati;
- N. billi, barra minn hekk, l-Ungerija qed timblokka kemm il-Fond ta' Assistenza għall-Ukrajna ta' EUR 5 biljun stabbilit reċentement f'Marzu 2024 fi hdan il-Facilità Ewropea għall-Paċi (EPF) kif ukoll it-tmien segment tar-rimborzi tal-EPF għall-Istati Membri li kkunsenjaw għajjnuna militari lill-Ukrajna tul aktar minn 18-il xahar;
- O. billi minn Frar 2022 'il hawn, l-UE adottat 14-il pakkett ta' sanzjonijiet Ewropej immirati biex jimminaw il-kapaċità tar-Russja li twettaq il-gwerra illegali ta' aggressjoni tagħha;
- P. billi l-Istati Membri tal-UE qed ikomplu jixtru fjuwils fossili u uranju mir-Russja u b'hekk qed jikkontribwixxu għall-ekonomija Russa u jsahhu r-rizorsi tagħha tal-gwerra; billi l-bejgħ tal-fjuwils fossili Russi lill-UE minn mindu faqqgħet il-gwerra ta' aggressjoni fuq skala kbira kontra l-Ukrajna qabeż il-EUR 200 biljun, li huwa d-doppju tal-finanzjament totali pprovdut lill-Ukrajna matul l-istess perjodu; billi l-UE tat eżenzjoni għaž-žejt mhux maħdum Russu importat permezz tal-pipeline Druzhba lill-Ungerija, lis-Slovakkja u liċ-Ċekja; billi ż-żieda fl-importazzjonijiet tal-gass Russu mill-Ażerbajġan hija kwistjoni ta' tħassib dwar ir-rwol tal-Ażerbajġan bħala fornitur alternattiv tal-gass minflok ir-Russja, peress li Baku, li ma jistax jissodisfa d-domanda Ewropea, jista' jagħti tikketta ġdida lill-gass Russu bħala gass Azerbajġan għall-konsum Ewropew;
1. Jikkundanna bl-aktar mod qawwi possibbli l-gwerra ta' aggressjoni kontinwa tar-Russja kontra l-Ukrajna, u l-involviment tal-Belarużja f'din il-gwerra, u jeżiġi li r-Russja ttemm minnufih kull attività militari fl-Ukrajna, tirtira mingħajr kundizzjonijiet il-forzi u t-tagħmir militari kollha mit-territorju kollu rikonoxxut internazzjonalment tal-Ukrajna u tikkompensa lill-Ukrajna għall-ħsara kkawżata lill-poplu, l-art, in-natura u l-infrastruttura tagħha;
 2. Jesprimi s-solidarjetà assoluta tiegħu mal-poplu tal-Ukrajna, flimkien mal-appoġġ sħiħ tiegħu għall-indipendenza, is-sovranità u l-integrità territorjali tal-Ukrajna fil-fruntieri rikonoxxuti internazzjonalment tagħha, u jissottolinja li din il-gwerra ta' aggressjoni tikkostitwixxi ksur sfaċċat u flagranti tal-Karta tan-NU u tal-prinċipji fundamentali tad-dritt internazzjonali; itenni l-appoġġ tiegħu għall-impenji tal-UE u tal-Istati Membri tagħha li jipprovdu assistenza umanitarja, appoġġ militari, għajjnuna ekonomika u finanzjarja u appoġġ politiku b'kull mod possibbli sar-rebħa tal-Ukrajna sabiex

finalment titwaqqaf il-gwerra ta' aggressjoni tar-Russja u l-Ukrajna tithalla tillibera l-poplu kollu tagħha u terġa' tistabbilixxi kontroll sħiħ fi hdan il-fruntieri rikonoxxuti internazzjonalment tagħha; jenfasizza li l-għan aħhari jibqa' li tinkiseb paċi ġusta u dejjiema fl-Ukrajna skont it-termini tal-Ukrajna, filwaqt li jiġu żgurati s-sikurezza u d-dinjità tal-poplu tagħha f'Europa paċifika u stabbli;

3. Jitlob lill-UE u lill-Istati Membri tagħha jaħdmu b' mod attiv biex jinżamm u jinkiseb l-aktar appoġġ internazzjonali mifrux possibbli għall-Ukrajna u jidentifikaw soluzzjoni paċifika għall-gwerra, li trid tkun ibbazata fuq ir-rispett sħiħ tal-indipendenza, is-sovranià u l-integrità territorjali tal-Ukrajna, il-principji tad-dritt internazzjonali, l-obbligu ta' rendikont għad-delitti tal-gwerra u għad-delitt ta' aggressjoni mwettqa mir-Russja, u r-reparazzjonijiet u pagamenti oħra min-naħa tar-Russja għall-ħsara enormi kkawżata fl-Ukrajna; jappella għal impenn attiv tal-UE fl-implimentazzjoni tal-Formula ta' Paċi tal-Ukrajna u l-holqien tar-raġunijiet biex isir it-tieni Summit dwar il-Paċi;
4. Jistieden lill-Kummissjoni tipproponi malajr assistenza finanzjarja fit-tul għar-rikostruzzjoni tal-Ukrajna f'kollaborazzjoni mal-pajjiżi sħab, b' mod partikolari billi tiżgura implimentazzjoni rapida tal-Facilità għall-Ukrajna u tibni fuqha biex tiżgura appoġġ kontinwu f'livelli adegwati u riżorsi għar-rikostruzzjoni proporzjonati mal-appoġġ politiku tagħna għall-Ukrajna;
5. Jistieden lill-Istati Membri kollha jżidu l-finanzjament tagħhom għall-Ukrajna u joqogħdu lura milli jnaqqsu l-kontribuzzjonijiet tagħhom; itenni l-konvinzjoni soda tiegħu li r-Russja jeħtigilha tipprovdi kumpens finanzjarju għall-ħsara enormi li kkawżat fl-Ukrajna; jilqa' d-deċiżjoni tal-Kunsill li jidderiegi d-dhul straordinarju li ġej mill-assi immobilizzati tal-Istat Russu lejn il-Fond ta' Assistenza għall-Ukrajna u l-Facilità għall-Ukrajna kif ukoll id-deċiżjoni tal-G7 li joffri lill-Ukrajna self ta' USD 50 biljun garantit permezz ta' assi immobilizzati tal-Istat Russu; jappella għal progress mgħaġġel fl-implimentazzjoni tad-deċiżjoni tal-G7 li joffri lill-Ukrajna self ta' USD 50 biljun, garantit permezz ta' assi immobilizzati tal-Istat Russu, biex jiġi żgurat l-iżborż f' waqtu tal-fondi lill-Ukrajna; jappella lill-UE tmexxi dil-hidma 'l quddiem, flimkien ma' sħab tal-istess fehma, billi tadatta l-legiżlazzjoni dwar is-sanzjonijiet kif meħtieġ u billi tistabbilixxi reġim legali sod għall-konfiska tal-assi proprjetà tal-Istat Russu ffrizati mill-UE;
6. Jappella għal zieda sostanzjali fl-għajjnuna umanitarja tal-UE sabiex jiġi żgurat li appoġġ sħiħ għall-Ukrajna jkompli fl-2025; jinnota li l-ħtieġa ta' appoġġ umanitarju x'aktarx se tkompli fis-snin li ġejjin u jishaq fuq il-ħtieġa li l-UE tkun lesta tissodisfa dawn il-ħtieġijiet bi ppjanar fit-tul u b'fondi adegwati; jistieden lill-Istati newtrali jżidu l-għajjnuna umanitarja tagħhom lill-Ukrajna;
7. Itenni li l-Ukrajna, bħala vittma ta' aggressjoni, għandha dritt legittimu għall-awtodifiza f'konformità mal-Artikolu 51 tal-Karta tan-NU; ifakkar li l-assistenza militari sinifikanti, għalkemm għadha mhijiex bizżejjed, ipprovduta mill-UE, mill-Istati Uniti u minn sħab tal-istess fehma, hija mfasla biex tippermetti lill-Ukrajna tiddefendi ruhha b' mod effettiv kontra stat aggressur u tistabbilixxi mill-ġdid kontroll sħiħ fuq it-territorju rikonoxxut internazzjonalment kollu tagħha;

8. Jistieden lill-Istati Membri jnehħu minnufih ir-restrizzjonijiet fuq l-użu tas-sistemi ta' armi tal-Punent fornuti lill-Ukrajna kontra bersalli militari legittimi fit-territorju Russu, peress li dan ixekkel il-kapaċità tal-Ukrajna li teżercita bis-shiħ id-dritt tagħha għall-awtodifiza skont id-dritt internazzjonali pubbliku u thalli lill-Ukrajna esposta għal attackki fuq il-popolazzjoni u l-infrastruttura tagħha;
9. Jissottolinja li l-konsenji insuffiċjenti ta' munizzjon u armi u r-restrizzjonijiet fuq l-użu tagħhom jistgħu jimminaw l-isforzi li saru s'issa u jiddeplora bil-qawwa t-tnaqqis fil-volum finanzjarju tal-ghajjnuna militari bilaterali lill-Ukrajna mill-Istati Membri, minkejja d-dikjarazzjonijiet qawwija li saru fil-bidu ta' din is-sena; itenni, għalhekk, l-appelli tiegħu lill-Istati Membri biex jissodisfaw l-impenn tagħhom ta' Marzu 2023 li jwasslu miljun balla ta' munizzjon lill-Ukrajna, jaċċeleraw il-kunsinni ta' armi, b'mod partikolari ta' sistemi moderni ta' difiza tal-ajru u ta' armi u munizzjon ohra skont htigijiet identifikati b'mod ċar, fosthom missili Taurus; jappella għall-implimentazzjoni rapida tal-impenni li saru f'impenni kongunti tas-sigurtà bejn l-UE u l-Ukrajna; itenni l-pożizzjoni tiegħu li l-Istati Membri kollha tal-UE u l-alleati tan-NATO għandhom jimpenjaw ruħhom b'mod kollettiv u individwali biex jappoġġjaw lill-Ukrajna b'mod militari b'mhux anqas minn 0,25 % tal-PDG tagħhom kull sena;
10. Jissottolinja l-htieġa ta' kooperazzjoni msahħa fil-qasam tad-difiza tal-ajru bejn l-Istati Membri biex tiġi żgurata l-protezzjoni mit-theddid li jasal fl-ispazju tal-ajru tal-UE u tan-NATO;
11. Jistieden lill-Kummissjoni tinvolvi ruħha f'komunikazzjoni strateġika fl-Istati Membri biex tispjega l-importanza tad-difiza tal-Ukrajna għall-istabbiltà usa' tal-Ewropa u tiżgura li ċ-ċittadini tal-UE jkunu infurmati tajjeb dwar is-sinifikat ta' din l-assistenza, kemm għas-sovranità tal-Ukrajna kif ukoll għall-paċi u s-sigurtà madwar l-UE; jilqa' u jfahħar l-isforz pubbliku u l-inizjattivi ta' finanzjament kollettiv taċ-ċittadini f'xi Stati Membri, biex jiżguraw provvista kostanti ta' armi għall-Ukrajna; ihegġeg ukoll inizjattivi simili madwar l-UE biex jitrawmu s-solidarjetà u l-involvement pubbliku f'din il-kawża kritika;
12. Jitlob lill-UE u lill-Istati Membri tagħha biex jissodisfaw l-impenni tad-Dikjarazzjoni ta' Versailles tal-2022 u jaċċeleraw l-implimentazzjoni shiħa tal-Boxxla Strateġika billi jsahħu l-kooperazzjoni militari Ewropea fil-livell industrijali u dak tal-forzi armati, sabiex l-UE ssir fornitur tas-sigurtà aktar b'sahħtu u aktar kapaċi li jkun interoperabbli u komplementari man-NATO; jenfasizza li għandhom jittiehdu passi konkreti favur l-integrazzjoni tal-Ukrajna fil-politiki u fil-programmi tal-UE fl-oqsma tad-difiza u ċ-ċibersigurtà matul il-proċess ta' adeżjoni mal-UE; ihegġeg lill-istituzzjonijiet tal-UE jaċċeleraw l-adozzjoni tal-istrateġija tal-industrija tad-difiza Ewropea sabiex jiżguraw id-disponibbiltà u l-provvista f'waqthom tal-prodotti tad-difiza, li min-naħa tagħhom jippermettu l-ghoti f'waqtu ta' appoġġ militari lill-Ukrajna; jistieden lill-Istati Membri jonoraw l-impenn tagħhom li jistabbilixxu produzzjoni militari fit-territorju Ukren; jishaq fuq l-importanza tal-kooperazzjoni mal-industrija tad-difiza Ukrena u l-integrazzjoni tagħha, fit-tul, fil-bażi industrijali u teknoloġika tad-difiza tal-UE;
13. Ifahħar lill-Grupp ta' Kuntatt għad-Difiza tal-Ukrajna għar-rwol vitali tiegħu fil-

koordinazzjoni tal-appoġġ internazzjonali u jhegġeg lill-Istati Membri tal-UE jzidu l-kontribuzzjonijiet tagħhom biex isaħħu l-kapaċitajiet tad-difiża tal-Ukrajna;

14. Ihegġeg lill-Istati Membri attivament jagħmlu pressjoni fuq l-Ungerija biex ittemm l-imblokk tagħha tal-EPF, inkluż il-Fond ta' Assistenza għall-Ukrajna li għadu kif ġie stabbilit;
15. Jikkundanna bil-qawwa l-użu tal-vjolenza sesswali u bbażata fuq il-generu bhala arma tal-gwerra u jenfasizza li dan jikkostitwixxi delitt tal-gwerra; jistieden lill-pajjiżi ospitanti u ta' tranżitu jggarantixxu aċċess għas-servizzi tas-saħħa sesswali u riproduttiva u d-drittijiet relatati, b'mod partikolari l-kontraċezzjoni ta' emerġenza, il-profilassi ta' wara l-esponiment u l-kura f'każ ta' abort, inkluż għas-superstiti tal-istupru;
16. Itenni l-appell tiegħu lill-UE biex iżzid l-isforzi biex tindirizza s-sitwazzjoni mwiegħra ta' dawk deportati bil-forza lejn ir-Russja u t-tfal adottati bil-forza fir-Russja, inkluż billi tissanzjona persuni direttament responsabbli għat-trasferiment furzat u d-detenzjoni mhux ġustifikata tat-tfal Ukreni u persuni involuti fihom;
17. Ihegġeg lill-Ungerija tirtira d-digriet li jikkancella l-kenn iffinanzjat mill-Istat għar-rifuġjati mill-Punent tal-Ukrajna u tirrispetta r-responsabbiltajiet tagħha skont id-Direttiva tal-UE dwar il-Protezzjoni Temporanja;
18. Jistieden lill-Kunsill iżomm u jestendi l-politika tas-sanzjonijiet tiegħu kontra r-Russja u l-Belarusja u pajjiżi u entitajiet mhux tal-UE li jipprovdu teknoloġiji u tagħmir militari u b'użu doppju lill-kumplex militari Russu, waqt li jagħmel monitoraġġ, rieżami u titjib tal-effikaċja u l-impatt tal-politika; jikkundanna t-trasferiment reċenti ta' missili ballistiċi mill-Iran lejn ir-Russja; ihegġeg lill-Istati Membri jkomplu jwessgħu u jsaħħu r-regim ta' sanzjonijiet kontra l-Iran u l-Korea ta' Fuq fid-dawl tal-appoġġ militari ta' dawn il-pajjiżi għall-gwerra ta' aggressjoni tar-Russja kontra l-Ukrajna, u jzidu entitajiet u individwi Ċiniżi addizzjonali mal-lista ta' sanzjonijiet tal-UE minhabba l-appoġġ tagħhom għas-settur tad-difiża u tas-sigurtà tar-Russja; jistieden lill-Kunsill jindirizza b'mod sistematiku ċ-ċirkomvenzjoni tas-sanzjonijiet minn kumpaniji bbażati fl-UE, partijiet terzi u Stati mhux tal-UE; jistieden lill-Kunsill ifassal regim ta' sanzjonijiet orizzontali ġdid biex jiġġieled din iċ-ċirkomvenzjoni, li jirrikjedi strument aktar ġenerali u applikabbli b'mod olistiku biex tiġi mmirata ċ-ċirkomvenzjoni fir-regimi kollha implimentati mill-UE;
19. Jenfasizza li l-impatt tas-sanzjonijiet eżistenti, u l-appoġġ finanzjarju u militari lill-Ukrajna, se jkomplu jiġu mminati sakemm l-UE tibqa' tippermetti l-importazzjoni ta' fjuwils fossili Russi; jitlob projbizzjoni fuq l-importazzjoni ta' ċereali, potassa u fertilizzanti Russi, kif ukoll materja prima, inklużi l-aluminju, il-prodotti tal-azzar, l-uranju, it-titanju, in-nikil, l-injam u l-prodotti tal-injam, u l-gass u ż-żejt; jistieden lill-UE u lill-Istati Membri tagħha jintroduċu projbizzjoni shiħa fuq prodotti taż-żejt raffinat Russi esportati mill-ġdid; jappella, barra minn hekk, għall-implimentazzjoni ta' dokumentazzjoni tar-"regoli tal-orġini", li tiżgura l-orġini vera tal-prodotti taż-żejt importati fl-UE;

20. Jistieden lill-pajjiżi tal-G7 jinfurzew b'mod aktar effettiv il-limitu massimu tal-prezz impost fuq iż-żejt Russu li jingarr bil-baħar u jrażżnu l-lakuni użati mir-Russja biex tippakkja mill-ġdid u tbiġh iż-żejt tagħha bil-prezzijiet tas-suq; jitlob lill-UE u lill-Istati Membri tagħha jeżerċitaw kontroll strett fuq il-“flotta mistura” tar-Russja, li, minbarra li tikser is-sanzjonijiet tal-UE u tal-G7, toħloq theddida ekoloġika enormi għall-ekosistema bħala riżultat tan-nuqqasijiet tekniċi u l-ħsarat frekwenti tagħha;
21. Jitlob embargo sħiħ fuq il-gass naturali likwifikat Russu u sanzjonijiet kontra Gazprom u kumpaniji taż-żejt Russi; jistieden lill-UE timponi r-rekwiżit li l-bastimenti tal-klassi tas-silġ Arc-7 li jesportaw il-gass naturali likwifikat Russu jiġu inkluzi fil-listi ta' sanzjonijiet tal-Uffiċċju tal-Istati Uniti għall-Kontroll tal-Assi Barranin u tal-UE, filwaqt li ċċaħhadhom mill-aċċess għall-portijiet jew għas-servizzi marittimi tal-Punent; jistieden lill-UE u lill-Istati Membri tagħha jimponu sanzjonijiet immirati fuq bastimenti marittimi użati mir-Russja biex jevitaw is-sanzjonijiet fuq l-esportazzjonijiet taż-żejt u tal-gass tagħha u l-manutenzjoni tal-proġetti tal-enerġija tagħha fl-Artiku;
22. Jappella għal sanzjonijiet fuq is-settur nukleari tar-Russja u sanzjonijiet immirati kontra l-awturi ta' ksur tas-sikurezza u s-sigurtà nukleari fl-impjant tal-enerġija nukleari ta' Zaporizhzhia;
23. Jikkundanna l-ghadd dejjem jikber ta' attakki ibridi mwettqa mir-Russja kontra l-UE, l-Istati Membri tagħha u l-pajjiżi kandidati, bl-għan li ddgħajjef l-appoġġ Ewropew għall-Ukrajna permezz tal-manipulazzjoni tal-informazzjoni, is-sabotaġġ, it-tentattivi ta' destabilizzazzjoni moħbija u l-korruzzjoni; jitlob lill-UE u lill-Istati Membri tagħha jaħdmu b'mod strateġiku u proattiv sabiex jiġġieldu t-theddid ibridu, isaħħu l-komunikazzjoni strateġika tal-UE u jipprevjenu l-indħil tar-Russja fil-proċessi politiċi, elettorali u demokratiċi oħra fl-UE u fil-viċinat tagħha;
24. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri, lill-President, lill-Gvern u lill-Verkhovna Rada tal-Ukrajna, lill-Gvern Russu, u lin-Nazzjonijiet Uniti.